

بحث و نظر

سر سید کی تفسیر کا بنیادی اصول:

نیچا اور لا آف نیچا پر فیض الرحمن گنوی

۱۹ ستمبر ۱۸۹۲ء کو حیدرآباد دکن کے محسن الملک نے اپنے خط میں جو ”مکاتبات اطلاق فی اصول التفسیر و علوم القرآن“ مطبوعہ ۱۹۱۵ء میں شامل ہے سرسید کا تفسیر پر تنقید کرتے ہوئے انہیں لکھا ہے:

”میں یہ کہہ سکتا ہوں کہ آپ بعض جگہ تسامع کے درجے سے گزر کر دخالطے میں پڑ گئے اٹھ جس حد پہنچ کر آپ کو ٹھہرنا چاہیے تھا اس سے گزر گئے آپ نے ان باتوں کو جو اس زمانے کے علم و سائنس نے پیدا کی ہیں بغیر کسی شک و شبہ کے مصلح اور یقینی ان لیا اور جو باتیں قرآن میں بظاہر اس کی مخالف معلوم ہوئیں اس میں ایسی تاویل کر لی شروع کی کہ قرآن کا مقصود ہی فوت ہو گیا اور اس پرستم ظریف آپ کی یہ ہے کہ آپ تاویل کو کفر قرار دیتے ہیں اور اپنی تفسیر کو قرآن کے الفاظ اور سیاق اور محاورے اور مقصود محاورے کے مطابق بتاتے ہیں لیکن اس سے بھی آپ کا اصل مقصود کو سنا دور رہا۔ اس لیے کئیخبر اور آف نچر اگر وہی ہے جو اس زمانے کے یورپین حکیم بتاتے ہیں تو خدا کی خدائی اور رسولوں کی رسالت اور غلاب و ثواب کا اقرار وہی

۱۔ محسن الملک سرحد کے مشائخ میں سے ہیں اس لیے ان کا عقیدہ کوستقوس یعنی ان کا جانشین نہیں۔ اس کے برخلاف ان ملک کے خیالات ان مہنڈان کے آئینہ دار ہیں جو سرحد کے مشائخ جتنے کہ ملک جنہیں فی الملک علوم مشرعیہ میں کچھ مدرک تھا، سرحد کے مذہبی خیالات کے بارے میں رکھتے تھے۔

۱۰۰ مرتبہ خوشحال بن گیا، باہتمام کشتی پر اطلاع دے کر وہ طبعاً بحری ٹیکہ گھر مکان تھانہ کو پہنچ کر سوچا کہ
 ایم اے اے کالج کا کونسا لائبریری کو کس کھانا لے گا اور کچھ ۱۹۹۹ کو کچھ ایک خطا لائبریری شہر میں دیوانہ کی حرکت
 کے سرسید کا انتقال ۱۹۹۹ میں ہوا اور اس جہود کا آخری خطا ۱۹۹۹ گشت ۱۹۹۹ کے جس کا مطلب ہے کہ
 موضوعات پر بحث پر یہ سرسید کے آخری خیالات ہیں جن سے ان کا جرم ثابت نہیں۔

آپانی تقلید اور بچپن کی سنی سنائی باتوں کا اثر سمجھا جاوے گا۔ اور قرآن کا جو دور انکار، معجزات، اور خرق عادت، اور دعا، اور اجابت دعا اور فرشتوں اور جنات کے نیچر اور لاف نیچر کے مخالف ہی رہے گا۔ پس میرے نزدیک آپ دو مصیبتوں میں سے ایک میں بھیج دے نکل سکے۔ کہیں قرآن کے معنی سمجھنے میں غلطی کی اور کہیں نیچر اور لاف نیچر کے ثابت کرنے میں۔ بعض جگہ تو آپ قرآن کا وہ مطلب سمجھتے ہیں جو خدا سمجھا، نہ جہل، نہ محمد صلی اللہ علیہ وسلم، نہ صحابہ، نہ اہل بیت، نہ امامہ سلطن۔ اور کہیں نیچر کے دائرے سے نکل گئے اور مذہبی آدمیوں کی طرح پرانے خیالات اور پرانی دلیلوں اور پرانی باتوں کا گیت گانے لگے۔ چنانچہ آپ کی تفسیر میں دو فوں باتوں کا جلوہ نظر آتا ہے۔ جہاں آپ نے دعا اور اجابت دعا کے مشہور معنوں سے انکار کیا، معجزات اور خرق عادت کو ناممکن سمجھ کر حضرت عیسیٰ کے بے باپ پیدا ہونے اور ان کی طفلی کے زندہ کرنے کے واقعات اور احیاء اموات وغیرہ باتوں کو اہل کتاب کی کہانیاں بتلایا۔ وہاں آپ نے دکھایا کہ آپ کی تفسیر قرآن کے الفاظ اور سیاق عبارت اور اس کے عام منشا سے مناسبت اور مطابقت نہیں رکھتی۔ اور جہاں آپ نے خدا کی خدائی اور پیغمبر کی پیغمبری اور قرآن کے کلام الہی ہونے اور ثواب و عذاب وغیرہ کا اقرار کیا، گویا اس کی حقیقت میں علماء ظاہری کی رایوں سے اختلاف کیا ہو وہاں آپ نے ثابت کر دیا کہ نیچر اور لاف نیچر کا کچھ بھی اثر آپ پر نہیں ہوا۔ وہی سب پرانے خیالات آپ کے دل میں سلئے ہوئے ہیں جن پر نیچر کے جھاننے والے اور لاف نیچر کے ماننے والے بستے ہیں۔ کیا آپ ثابت کر سکتے ہیں کہ یہ اعتقادات لاف نیچر (تو انہیں فطرت) کے مطابق ہیں۔ یا ماڈرن سائنس (علوم جدیدہ) سے اس کی تصدیق ہو سکتی ہے۔ اور اعتقادات کا تو ذکر کیا ہے آپ مرنے خدا کی خدائی فلسفہ جدیدہ سے ثابت کر دیجیے۔^{۱۴}

آگے چل کر عمن الملک اسی خط میں لکھتے ہیں :

”میں اگلے خط میں نیچر اور لاف نیچر اور ورک آن گاڈ یعنی خدا کے کام اور ورڈ آن گاڈ یعنی خدا کے کلام سے جو آپ کی تفسیر کے اصول میں سے ایک

اصول ہے۔ بحث کروں گا اور اس بات کو دکھا دوں گا کہ اس زلمے کی سائنس کی رو سے جن کو آپ ورک آف گاڈ اور ورڈ آف گاڈ کہتے ہیں بلکہ خود کا وخیالی و محکوسے اور اولد فیشن والے سٹرل خیالات ہیں۔ کہاں گاڈ اور کہاں کا ورک آف گاڈ اور کیسا ورڈ آف گاڈ۔ علم کی روشنی نے ان تاریک خیالات سے دنیا کو پاک کرنا شروع کر دیا ہے اور جن کے دل نئے خیالات کی تیز شاعریوں سے روشن ہو گئے ہیں وہ ان لغویات کو کچھ نہیں سمجھتے ان کے نزدیک ان پرانی باتوں اور ان جہالت و وحشت کے یادگار خیالات کی جگہ اب باقی نہیں رہی، الا ان دلوں میں جو آبائی تقلید کے بندوں میں چسپے ہوئے اور بچپن کی سنی سنائی باتوں کے دام میں گرفتار ہیں وہ دلائل سائنس نے فتویٰ دے دیا ہے کہ خدا وجود معطل ہے، رزاقی اور الوہیت یہ وہ وہ خیالات ہیں، دعا اور عبادت و حنیویں اور جاحلوں کے ڈر اور خوف کا نتیجہ ہے، نبوت دھوکے کی ٹٹھی ہے، وحی افسانہ ہے، الہام حجاب ہے، روح فانی ہے، قیامت و محکوسہ ہے، غضاب و ثواب انسانی ادہام ہیں، جہنم و جنت الفاظ بے معنی ہیں، انسان صرف ایک ترقی یافتہ بندہ ہے، مسابحد الموت نہ سزا ہے نہ جزا، وہ مرنے کے بعد سب جگہوں قصوں سے پاک ہے۔

تفسیر کا یہ اصول جسے سرسید نے نیچر اور لائف نیچر کا نام دیا اور جس کی کارفرمائی سے پیدا ہونے والی تباہ کاریوں کا ایک اجمالی خاکہ محسن الملک نے اپنی تحریر میں پیش کیا، واقعہ یہ ہے کہ وہ سرسید کی تفسیر کا نہ صرف ایک اصول بلکہ ایک ایسا اہم ترین اصول ہے جس کی وجہ سے محسن الملک ہی کے الفاظ میں ”سید مصداق اللہ ایک نئے دین کے بانی کہے جاتے اور نیچر کے نام سے پکارے جاتے ہیں“ اسی وجہ سے جمال الدین افغانی نے ان حضرات کو فرقہ نیچریان و اگھوریان کے نام سے یاد کیا۔ نیچر اور لائف نیچر کو سرسید نہ صرف قرآن کریم

لے زیادہ صحیح یہ ہے کہ یہ نہ صرف سرسید کی ”تفسیر کے اصول میں سے ایک اصول ہے“ بلکہ ان کی تفسیر کا اہم ترین اصول اور اس کا سنگ بنیاد ہے۔

لے مکاتبات: ۱ ص ۱۹ - لے انصاف: ص ۱۶۶

سرسید کی تفسیر۔۔۔

کے سمجھنے اور سمجھانے کے بنیادی اصول کے طور پر استعمال کرتے ہیں بلکہ ان کے نزدیک کسی مذہب کی حقانیت جانچنے کا یہ واحد اصول ہے۔ اسے اس نیچر اور لائف نیچر کی حقیقت کیا ہے اس کے بارے میں مسن الملک کا کہنا ہے کہ اس کی کوئی اطمینان بخش تشریح ہمیں نہیں ملتی۔ یہاں تک کہ سرسید صاحب قبلہ نے بھی جن کی زبان پر ہر وقت نیچر کا مبارک لفظ رہتا ہے اور جن کے قلم سے ہر دم نیچر نکلتا رہتا ہے اور جن کی تفسیر کا مار نیچر پر ہے، اس لفظ کی نہ مدد بتائی نہ تعلیق ملے۔ تاہم سرسید کی متعدد تحریریں ایسی ہیں جن سے واضح طور پر یہ معلوم ہوتا ہے کہ نیچر اور لائف نیچر سے جس کے مطابق وہ قرآن کریم کی تفسیر کرتے ہیں ان کی کیا مراد ہے۔

’الظلمات الاحمدیہ‘ میں لکھتے ہیں: ”سچا اصول کیا ہے؟ جہاں تک کہ انسان اپنے توانے عقلی سے جان سکتا ہے وہ مجز قدرت یا قانون قدرت کے اور کچھ نہیں..... قدرت یا قانون قدرت کیا ہے وہ وہی ہے جس کے بموجب ان تمام چیزوں مادی یا غیر مادی کا جو ہمارے ارد گرد ہیں ایک عجیب سلسلہ انتظام سے وجود ہے اور ہمیشہ انہیں کی ذات میں پایا جاتا ہے اور کبھی ان سے جڑ نہیں ہوتا۔ قدرت نے جس طرح جس کا ہونا بنا دیا ہے بغیر خطا کے اسی طرح ہر ہوتے اور اسی طرح ہر ہوتا پس وہی سچ ہے اور جو اصول اس کے مطابق ہیں وہی سچے اصول ہیں نہ وہ جن کی بنا ایک فانی مخلوق ہو وہ خطا و جو یعنی انسان کے اعتقاد پر منحصر ہو۔“

علاوہ بریں سرسید نے اپنی تفسیر کے جو چند اصول بتائے ہیں ان میں اٹھواں اصول بھی سرسید کے الفاظ میں یہ ہے:

”تمام صفات باری نامحدود اور مطلق عن القيود ہیں، يفعل ما يشاء، وحكيم ما يريد۔ پس وہ ان وعدوں کے کرنے کا مختار تھا جن کو اس نے کیا ہے، اور اس قانون فطرت کے کرنے (بنانے) کا بھی مختار تھا جس پر اس نے کسی کائنات کو بنایا ہو، یا اس موجودہ کائنات کو بنایا ہے، یا آئندہ اور کسی صورت میں بنا دے، مگر اس وعدہ اور قانون فطرت میں جب تک کہ وہ قانون فطرت قائم ہے، متکلف محال ہے۔“

۱۔ دیکھیے سرسید احمد خاں: الظلمات الاحمدیہ فی العرب والاسلام، علی گڑھ، مطبعہ فیض عالم طبع اول

۱۹۰۰ء؛ ص: ۲-۶

۲۔ مکاتبات ص: ۱۶۰

۳۔ الظلمات ص: ۵

اور اگر ہو تو ذات باری کی صفات کاملہ میں نقصان لازم آئے ہے۔ اور ان وعدوں کا کرنا اور قانون فطرت پر کائنات قائم کرنا اس کی قدرت کاملہ کا ثبوت ہے۔ اور ان کے ایفا سے جس کا خود اس نے اپنے اختیار سے وعدہ کیا ہے اس کی قدرت کے مطلق عن اشیاء اور نامحدود ہونے کے معارض نہیں ہو سکتا۔^{۱۷}

اس کے بعد سرسید نے بہت سی آیات پیش کی ہیں جن سے ان کے کہنے کے بموجب معلوم ہوتا ہے کہ خدا نے تعالیٰ نے وعدہ کیا ہے اور وعدے کے خلاف نہیں ہو سکتا۔ اور ان وعدوں اور ان سے عدم تخلف کے باوجود اپنے آپ کو قادر مطلق اور فعال المایرید بیان کیا ہے جس سے ثابت ہوتا ہے کہ وعدہ اور عدم تخلف وعدہ اس کے قیام مطلق ہونے اور اس کی صفات کے مطلق عن اشیاء ہونے کے خلاف نہیں ہے۔^{۱۸} سرسید کہتے ہیں:

”یہی حال قانون فطرت کا ہے جس پر یہ کائنات بنائی گئی ہے۔ پہلا قولی وعدہ ہے اور قانون فطرت علی وعدہ۔ اس قانون فطرت میں سے بہت کچھ خدا نے ہم کو بتایا ہے اور بہت کچھ انسان نے دریافت کیا ہے، گو کہ انسان کو ابھی بہت کچھ دریافت نہ ہوا ہو، اور کیا عجب کہ بہت کچھ دریافت نہ ہو، مگر جس قدر دریافت ہوا ہے وہ بلاشبہ خدا کا علی وعدہ ہے، جس سے تخلف قولی وعدہ سے تخلف کے مساوی ہے جو کبھی نہیں ہو سکتا۔“^{۱۹}

سرسید کے نزدیک کلمات اللہ اور ”قل اللہ“ دو مرادف (مترادف) الفاظ ہیں جن کا مطلب یہ ہے کہ فطرت میں تبدیلی نہیں ہو سکتی کیونکہ قرآن کہتا ہے۔ لَا تَبْدِلُ لِكَلِمَاتِ اللَّهِ شَيْئًا (اللہ کی باتوں میں تبدیلی نہیں ہے)۔ اسی طرح وہ ”وَلَنْ نَّجْعِدَ لِمُتَنِّئَةِ اللَّهِ مَبْدِئًا“ (اللہ کی سنت میں تو ہرگز تبدیلی دپائے ہوئے) اس سے استدلال کرتے ہیں کہ جو طریق کہ خدا نے مقرر کیا ہے اس میں تبدیلی نہیں ہو سکتا۔ سرسید کا دعویٰ ہے کہ قرآن میں خدا نے ہم کو خاص

۱۷۔ مکاتبات ص: ۲۰

۱۸۔ مکاتبات ص: ۱۹

۱۹۔ ایضاً ص: ۲۰

۲۰۔ سورہ یونس ص: ۶۳ آیت ۶۳

۲۱۔ سورہ احزاب ص: ۶۲ آیت ۶۲؛ سورہ فتح ص: ۲۲ آیت ۲۲

۲۲۔ مکاتبات ص: ۳۰

سر سید کی تفسیر۔۔۔

خاص قانون فطرت بھی بتائے ہیں مثلاً قرآن نے یہ قانون فطرت بتایا ہے کہ زن و مرد کے اتصال کے مدت معینہ تک مقررہ جگہ میں نطفہ کے رہنے سے انسان پیدا ہوتا ہے۔ ان کا کہنا ہے کہ اس قانون فطرت کے خلاف بالکل اسی طرح نہیں ہو سکتا جس طرح خدا کے قولی وعدے کے خلاف نہیں ہو سکتا۔ ایسے ہی ان کے خیال میں یہ نہیں ہو سکتا کہ سورج خلاف فطرت، جس طرح وہ چلتا دکھائی دیتا ہے کسی کے لیے چلنے سے ٹھہر جائے، یہ ان کے نزدیک اسی طرح ناممکن ہے جیسے قولی وعدہ کے برخلاف ہونا ناممکن ہے۔ ان کے خیال میں قرآن سے یہ بھی معلوم ہوتا ہے کہ آگ کی خاصیت جلا نا ہے، یا پانی کی خاصیت بھاری چیزوں کو ڈوبنا ہے چنانچہ پانی سے یہ فطرت معدوم نہیں ہو سکتی۔ اس کا معدوم ہونا ایسا ہی ناممکن ہے جیسے قولی وعدہ کے برخلاف ہونا ناممکن ہے۔ قرآن ہی سے ان کے نزدیک یہ معلوم ہوتا ہے کہ قانون فطرت یہ ہے کہ پانی بادل سے برے اور اس سے کچھ فوائد حاصل ہوں چنانچہ یہ ممکن نہیں کہ بغیر بادل کے پانی برے اور مینہ کے فوائد جو خدا نے بیان کیے ہیں وہ اس سے حاصل نہ ہوں۔ وہ کہتے ہیں کہ امور مذکورہ کے علاوہ اور بھی بہت سے قوانین فطرت قرآن میں بتائے گئے ہیں۔

سر سید تسلیم کرتے ہیں کہ یہ کہا جاسکتا ہے کہ جو قانون فطرت تم نے قرآن مجید کی آیاتوں کو پیش نظر رکھ کر بتایا ہے وہ جانیں بکلا میں مستثبات بھی ہیں مگر ان میں اپنے مذکورہ موقف پر اتنا اصرار ہے کہ یہ دعویٰ کرتے ہیں کہ کوئی قرآن مجید سے یہ ثابت نہیں کر سکتا کہ اس قانون فطرت میں مستثبات ہیں گئے عجیب بات ہے کہ یہ کچھ وقت وہ شاید سبھل جلتے ہیں کہ قرآن ہی میں آدم کا بغیر ماں باپ کے پیدا ہونا مذکور ہے۔ بھاری جہازوں کا پانی پر دوڑنے پھرنا بھی یہ نیز یہ کہ پانی نے سچت کر لوگوں کو راستہ دے دیا۔

۱۰ مکتوبات ص: ۲۲، ۱۱ ایضاً ص: ۲۲

۱۲ ایضاً ص: ۲۳، ۱۳ ایضاً ص: ۲۵

۱۴ اِنَّ مَثَلَ عِيسٰی عِنْدَ اللّٰهِ كَمَثَلِ اٰدَمَ خَلَقْنٰهُ مِنْ تُرَابٍ ثُمَّ قَالَ کُنْ فَبُکِنُوْا
آل عمران آیت: ۵۹

۱۵ وَمِنْ اٰیٰتِهِ الْاِحْوَاۤءُ فِی الْبَحْرِ کَالْاَحْکَامِ (سورہ شوریٰ ۲۲)

۱۶ فَاَضْرِبْ لَهُمْ طَرِیْقًا فِی الْبَحْرِ یَبْسًا

(سورہ طہ آیت ۷۷)

مزید بڑاں سرسید یہ بھی تسلیم کرتے ہیں کہ انسان نے خدا کی پیدا کی ہوئی چیزوں کے تجربے سے اس کی مخلوقات کے قانون فطرت کو معلوم کیا ہے اور بے شبہ وہ یہ دعویٰ نہیں کر سکتا کہ اس نے مخلوقات کے تمام قوانین فطرت کو دریافت کر لیا ہے۔ ان میں بقول ان کے ”بہت سے ایسے امور محققہ ہیں جو درجہ یقین کو پہنچ گئے ہیں اور کچھ ایسے میں جو ابھی درجہ یقین کو نہیں پہنچے اور معلوم نہیں کہ ابھی تک کس قدر نامعلوم ہیں۔“

سرسید کو اس بات کا احساس ہے کہ جو قانون قدرت انسان نے تجربے سے قائم کیا ہے ”اس کی نسبت کہا جا سکتا ہے کہ جب کہ تمام قوانین فطرت ابھی تک نامعلوم ہیں تو ممکن ہے کہ کوئی قانون فطرت ایسا ہو جس سے مستثنیات ثابت ہوتے ہوں۔ مگر سرسید کے خیال میں اتنا کہنا کافی نہیں ہے کیونکہ انہیں کے الفاظ میں ”امکان عقلی تو کوئی شئی وجود میں نہیں ہے مگر ایک خیالی غیر محقق الوقوع ہے۔“ واثق الظن لا یغنی عن الحق مثبتاً۔ علاوہ اس کے امکان کا اطلاق اس چیز پر ہوتا ہے جو کبھی ہوا اور کبھی نہ ہو لیکن جس چیز کا کبھی وقوع ثابت نہ ہوا ہو تو اس پر امکان کا اطلاق غلط اور محض سفسطہ ہے۔“ یہ ان کا کہنا ہے کہ ”جو شخص قانون فطرت میں مستثنیات کا دعویٰ ہو اس کو ان مستثنیات کے کسی واقعہ ہونے کو ثابت کرنا بھی لازم ہے۔“

یہ حقیقت کہ انسان کا علم ناقص بھی ہے اور اس میں غلطی کے امکانات بھی ہیں سرسید کی نگاہ سے پوشیدہ نہیں چنانچہ لکھتے ہیں ”ہم سے ملنا کہا جائے کہ جب حکمت و مہیت و فلسفہ یونانی مسلمانوں میں پھیلا اور جو اس زمانے میں بالکل سچ و صیح اور مطابق حقیقت واقع سمجھا

۱۔ مکاتبات ص: ۲۲۔ ۲۔ ایضاً

۳۔ واقعات تین قسم کے ہوتے ہیں ایک وہ جن کے ہونے (وجود) کو عقل لازم اور ضروری بتلاتے ہیں، انہیں واجب کہتے ہیں۔ دوسرے وہ جن کے نہ ہونے (عدم) کو عقل لازم اور ضروری بتلاتے ہیں کہ مستحکم اور محال کہتے ہیں۔ تیسری قسم وہ ہے کہ جن کے نہ وجود ہونے، نہ لازم ہونے اور نہ ان کے عدم (نہ ہونے) کو ضروری قرار دے، بلکہ عقلی شقوق کو عقل قرار دے اور ہونے نہ ہونے، وجود یا عدم کا حکم کرنے کے لیے کسی اور دلیل کو چاہے ان کو ممکن کہا جاتا ہے۔ سرسید کا یہ کہنا کہ ”امکان کا اطلاق اس چیز پر ہوتا ہے جو کبھی ہوا اور کبھی نہ ہو لیکن جس چیز کا کبھی وقوع ثابت نہ ہوا ہو اس پر امکان کا اطلاق غلط ہے“ امکان کی ان کی اپنی خاندانِ قدیم سے جس فلسفہ یا منطق سے سروکار نہیں۔ امکان کی تعریف میں وقوع کی شرط لگانا امکان کے تصور کو فاسد کر دیتا ہے۔

۴۔ مکاتبات ص: ۳۵۔ سرسید کا مطالبہ بنیاد الفاسد علی الفاسد ہے۔

سرسید کی تعمیر....

جانتا تھا علماء اسلام نے قرآن مجید کے ان مقامات کی جو ان کے مطابق معلوم ہوتے تھے تاہم
کی اور ان مقامات کو جو بظاہر مخالف ان علوم کے معلوم ہوتے تھے۔ ان کے مطابق کرنے پر
کوشش کی۔ اب کہ معلوم ہو گا کہ وہ علوم غلط اصول پر مبنی تھے اور ان کا علم سینٹ بالکل خلاف
حقیقت تھا۔ اور علم طبیعیات اور نچرل سائنس نے زیادہ ترقی کی تو اب ان معنوں سے
جو ان علماء نے مطابق یونانی علوم کے قرار دیے تھے مختلف کرتے ہو اور دوسرے معنی اختیار کرتے
ہو جو حال کے علوم کے مطابق ہیں اور کیا عجب ہے کہ آئندہ زمانے میں ان علوم کو اور زیادہ
ترقی ہو اور جو امور اس وقت محققہ معلوم ہوتے ہیں وہ غلط ثابت ہوں، اس وقت قرآن مجید
کے الفاظ کے دوسرے معنی قرار دینے کی ضرورت ہوگی، وَلَمْ يَجْرَأْ پس قرآن لوگوں کے ہاتھ میں
ایک کھلونا ہو جاوے گا۔ ہم اس طے کو بطور ایک بشارت کے نہایت خوشی سے تسلیم کرتے ہیں
کیونکہ ہمارے یقین ہے کہ قرآن مجید حقیقت امور کے مطابق ہے، کیونکہ وہ ورڈ آف گاڈ ہے اور
بالکل ورک آف گاڈ اس کے مطابق ہے مگر اس میں ایک بہت بڑا معجزہ یہ ہے کہ ہمارے ہر درجہ
علم میں ان امور میں جن کی ہدایت کے لیے قرآن نازل ہوا ہے یکساں ہدایت کرتا ہے اس کے الفاظ
ایسے عجاز سے نازل ہوئے ہیں کہ جہاں تک ہمارے علوم کو ترقی ہوتی جاوے گی اور اس (ان) ترقی
یافتہ علوم کے لحاظ سے ہم اس پر غور کریں گے تو معلوم ہو گا کہ اس کے الفاظ اس لحاظ سے بھی مطابق
حقیقت ہیں اور ہم کو ثابت ہو جاوے گا کہ جو معنی ہم نے پہلے قرار دیے تھے اور اب غلط ثابت ہوئے
وہ ہمارے علم کا قصور تھا نہ الفاظ قرآن کا۔ پس اگر ہمارے علوم کو آئندہ زمانہ میں ایسی ترقی ہو جاوے
کہ اس وقت کے امور محقق کی غلطی ثابت ہو تو ہم پھر قرآن مجید پر رجوع کریں گے اور اس کو ضرور
مطابق حقیقت پاؤں گے۔ اور ہم کو معلوم ہو گا کہ جو معنی ہم نے پہلے قرار دیے تھے وہ ہمارے
علم کا نقصان تھا۔ قرآن مجید ہر ایک نقصان سے بری تھا۔

انسانی علم و اطلاع اور انکشاف حقیقت کے نقص و قصور کے اس اعتراف و احساس
کا نتیجہ ہونا تو یہ چاہیے تھا کہ سرسید اپنی اس موقع کے بارے میں کہ قانونِ فطرت کے اس
درجہ انکشاف میں، جہاں تک وہ ان کے زمانے تک پہنچا تھا، مستثنیات کا پایا جانا نا ممکن
ہے، اعتدال پسندی کی راہ اختیار کرتے ہوئے یہ کہنے لگے کہ مستثنیات کا وجود مستبعد اور خلاف

عادوت تو ہو سکتا ہے لیکن محال نہیں ہو سکتا، چنانچہ اسے نامکمل اور ناقص سمجھتے ہوئے اسے قرآنی آیات کی آخری قطعی اور یقینی تشریح قرار دینے سے گریز کرتے ہوئے اس کی حیثیت صرف ایک عبوری وقتی اور عارضی تشریح کی قرار دیتے تو حقیقت سے کہیں بہت زیادہ قریب ہو جائے۔ مگر افسوس کہ انیسویں صدی کی سائنس کے میکا کی تصور کو انکشاف حقیقت کا آخری درجہ قرار دینے کی تحت اشعوری مغربیت اور طوطی انتہا پسندی نے انہیں ایسا کرنے کی اجازت ددی۔

حقیقت واقعہ کہ اس نیم دلائل اعتراف کے نتیجے میں سرسید اپنے اس دعوے پر بس زکرتے ہوئے کہ کوئی قرآن مجید سے یہ ثابت نہیں کر سکتا کہ اس قانون فطرت میں مستثنیات ہیں، آگے بڑھ کر فوس اصول کے تحت یہ دعویٰ کرتے ہیں کہ قرآن مجید میں کوئی ایسا امر نہیں ہوتا جو قانون فطرت کے برخلاف ہو۔^۱ ظاہر ہے اس موقف کا لازمی نتیجہ معجزات کا انکار ہے۔ چنانچہ سرسید ہی کے الفاظ میں ”ہم ان کا و قریع ایسا ہی نامکن قرار دیتے ہیں جسے کہ قوی وعدہ کا ایفاء ہونا۔ اور علانیہ کہتے ہیں کہ کسی ایسے ار کے واقع ہونے کا ثبوت نہیں ہے جو مافوق الفطرت ہو اور جس کو تم معجزہ قرار دیتے ہو اور اگر بظرف محال خدا کی قدرت کے حوالے پر اس کو تسلیم بھی کریں تو وہ ایک بے فائدہ امر ہوگا، جو نہ مثبت کسی امر کا ہے اور نہ مسکت للمضمہ۔“^۲

ظاہر ہے کہ یہ موقف اختیار کرنے کے بعد سرسید کے لیے ان آیات کی تاویل اپنے علم قانون فطرت یا نیچر کے مطابق کرنے کے سارے دروازے کھل جاتے ہیں، جنہیں وہ اپنے زعم میں خلاف قانون فطرت سمجھتے ہیں یا اپنے الفاظ میں ”سپر نیچرل“ کہتے ہیں۔

اپنے اس موقف کو سہارا دینے اور اسے مضبوط کرنے کے لیے سرسید چودھویں اصول کے تحت فرماتے ہیں ”موجودات عالم اور مصنوعات کائنات کی نسبت جو کچھ خدا نے قرآن میں کہا ہے وہ سب ہو ہو یا بحیثیتہ من الیشیات مطابق واقع ہے۔ یہ نہیں ہو سکتا کہ اس کا قول اس کی مصنوعات کے مخالف ہو یا مصنوعات اس کے قول کے مخالف ہوں۔ بعض جگہ ہم نے قول کو رد آف گاڈ اور اس کی مصنوعات کو رد کرک آف گاڈ سے تعبیر کیا ہے اور یہ کہا ہے کہ رد آف گاڈ اور رد کرک آف گاڈ دونوں کا متحد ہونا لازم ہے۔ اگر رد کرک کے کسی بھی حیثیت سے مطابق نہیں ہے تو ایسا اور رد آف گاڈ نہیں ہو سکتا۔“^۳

۱۔ مکاتبات ص: ۳۵

۲۔ ایضاً ص: ۳۷

۳۔ ایضاً ص: ۳۸

سرسید کی تفسیر...

سرسید کی لکھی ہوئی یہ قید کہ ”وہ سب ہو بہو یا بحیثیت من الحیثیات مطابق واقع ہو بہو“ بہت اہم ہے اور ان کے ایک بنیادی اہمیت رکھنے والے تاویلی حربے کی طرف اشارہ کرتی ہے۔
 ”ہو بہو“ سے سرسید کی مراد ہے حقیقت واقعہ کے مطابق ”بحیثیت من الحیثیات“ سے مطلب ہے کسی بھی دوسری ممکن حیثیت سے۔ سرسید یہ کہنا چاہتے ہیں کہ قرآن کا بیان یا تو ہو بہو حقیقت کا بیان ہوگا، جس کا اظہار آیت کے الفاظ کے مدلول ظاہری سے ہو رہا ہے اور اگر وہ حقیقت کا بیان نہیں ہے تو کسی بھی دوسری حیثیت سے اس بیان کو صحیح قرار دینا پڑے گا۔ مثلاً قرآن کہتا ہے: ﴿ثُمَّ شَفَعْنَا لَعَذَابُكَ فَيَسَّرَهُ لَنَا﴾ (سورہ یونس: ۳۶، آیت ۳۸) یعنی سورہ اپنے ٹھکے کی طرف بلا جا رہا ہے۔ اس آیت سے معلوم ہوتا ہے کہ سورج حرکت کرتا ہے۔ اب اگر سرسید کے دور تک کے سائنسی انکشافات یہ بتاتے ہیں کہ سورج واقعی حرکت کرتا ہے تو قرآن کے اس بیان کو حقیقت واقعہ کا بیان سمجھتے ہوئے بجنسہ قبول کر لیا جائے گا۔ لیکن اگر ان کے زمانے تک کے سائنسی انکشافات یہ بتاتے ہیں کہ سورج ساکن ہے تو اب قرآن کے مذکورہ بیان کو بیان واقعہ نہیں سمجھا جاسکتا۔ لیکن کیوں کہ قرآن مجید کا بیان ہے اور ورڈ آف گاڈ ہے اس لیے اسے کسی دوسری حیثیت سے صحیح قرار دینا پڑے گا۔ مثلاً یہ کہنا ہوگا کہ قرآن نے عوامی محاورے کا استعمال کیا ہے یعنی کیونکہ بالعموم یہی سمجھا جاتا تھا۔ یا سمجھا جاتا ہے کہ سورج حرکت کرتا ہے اور بول چال میں کہا بھی اسی طرح جاتا ہے کہ مثلاً جب سورج نکلے یوں نہیں کہتے کہ جب زمین اتنی حرکت کر چکے کہ سورج نظر آنے لگے تو قرآن نے بھی اسی پسراہ بیان کو اختیار کر لیا۔ چنانچہ سرسید کے نزدیک جب بھی قرآن کا بیان ان کے دور کے سائنسی انکشاف واقعہ کے خلاف ہوگا تو یہ سمجھا جائے گا کہ قرآن کا بیان حقیقت واقعہ کا بیان نہیں، بلکہ ازراہ مجاز، یا محاورے کے پیش نظر، یا عوام کے مزعومات و خیالات کے موافق ایک چیز بیان کر دی گئی ہے۔ گویا قرآن کی مراد متعین کرنے میں فیصلہ کن حیثیت سرسید کے زمانے کے سائنسی انکشافات کو حاصل ہو گئی نہ کہ الفاظ قرآنی کے مدلولات کو۔ اور یہی سرسید کی تفسیر کا اصل لا اصول ہے۔^{۱۱}

مزید برآں یہ بات بھی بہت متنی خیز ہے کہ سرسید صرف ایک پہلو کا ذکر کرتے ہیں یعنی وہ یہ تو کہتے ہیں کہ اگر ورڈ، ورک کے مطابق ہمیں تو وہ ورڈ آف گاڈ نہیں، لیکن یہ نہیں کہتے کہ اگر لے اپنے خیالات و معتقدات کو اصل قرار

بھی۔ سارے فرقہ خوار نے فراخ دلی سے اس تکنیک کا استعمال کیا ہے۔ (تفصیل کے لیے دیکھیے احقر کی کتاب ”زعماری کی تفسیر انکشافات“، ایک تجلی جائزہ، شائع کردہ مسلم یونیورسٹی علی گڑھ ۱۹۔ سرسید نے اسی تکنیک کو الفاظِ بلا کر استعمال کیا ہے۔^{۱۲}

ورک ورڈ کے مطابق نہیں نظر آتا تو ورک کے سمجھنے میں ہم سے غلطی ہوئی ہے یعنی چنانچہ اگر قرآن کی عبارت ان کے مزعومہ قانون فطرت کے خلاف نظر آتی ہے تو ان کے پاس اس کے علاوہ کوئی چارہ کار نہیں کہ اپنے اصل الاصول کے مطابق تاویل کے سارے حربے استعمال کر کے اس عبارت کو اپنے قرار وارہ قانون فطرت کے مطابق ثابت کر دکھائیں۔ یہاں وہ اپنے اس اعتزاز سے آنکھیں چرا لیتے ہیں جو علم انسانی اور سائنسی اکتشافات کے ناقص، نامکمل اور حقیقت واقعہ کا عبوری بیان ہونے کے بارے میں انہیں کے قلم سے نکلا ہے۔

مذکورہ بالا صورت حال کا لازمی نتیجہ ہے کہ پندرہویں اصول کے تحت وہ یہ تسلیم کرنے کے بعد قرآن کے معنی اس طرح پر لگائے جاویں گے جیسے کہ ایک نہایت فصیح عربی زبان میں کلام کرنے

لے سرسید کے اس نقطہ نظر کا مقابلہ مولانا محمد قاسم نانوتوی بلقی مرشد دارالعلوم دیوبند کے نقطہ نظر سے کرنا دلچسپی سے خالی نہ ہوگا۔ سرسید نے کچھ سوالات اصول کی صورت میں ڈھال کر مولانا محمد قاسم صاحب کو کیسے سمجھے جن کے جوابات انہوں نے دیے۔ سرسید کے اصول اور مولانا نانوتوی کے جواب ”الخصیۃ العقائد“ (مطبوعہ مکتب خاد عزیزہ دیوبند) نام کے کتابچے میں چھپے۔ سرسید نے اپنے دوسرے اصول میں بیان کیا کہ اس کلام اور جس کو اس نے رسالت پر مبنی کیا اس کا کلام ہرگز خلاف حقیقت اور خلاف واقعہ نہیں ہو سکتا۔ اس کا جواب دیتے ہوئے مولانا نانوتوی نے لکھا: ”کلام خداوندی اور کلام نبوی صلی اللہ علیہ وسلم جیسے مخالف حقیقت اور خلاف واقعہ نہیں ہو سکتا ایسے ہی حقیقت اور واقعہ کے دریافت کرنے کی صورت اس سے بہتر کوئی نہیں کہ خدا تعالیٰ اور رسول اللہ صلی اللہ علیہ وسلم کے کلام کی طرف رجوع کیا جائے۔ سو اگر کوئی طریقہ دربارہ اخبار واقع و حقیقت خلاف کلام اللہ اور احادیث صحیحہ ہو تو کلام اللہ اور احادیث کے وسیلے سے اس کی تفسیر کر سکیں گے۔ پر کلام اللہ اور احادیث کی تفسیر اس طریقے کے بغیر نہیں کر سکتے۔ اس صورت میں اگر اشارہ عقلی محاضرات اشارہ نقل ہو تو ہرگز قابل اعتبار نہیں۔ غرض عقل کی بات یہ ہے کہ کلام اللہ اور احادیث صحیحہ خود صحت و قہم دلائل عقلیہ سمجھ جائیں، نہ برعکس۔ مگر فی الواقع عقلیہ مضمون متبادر کلام اللہ و حدیث کو جو باعتبار قواعد و خود دلالت مطابق سمجھے جاتے ہیں اصل مقرر کر کے دلائل عقلیہ کو اس پر مطابق کریں۔ اگر کھینچ کھینچ کر بھی مطابق آجائے تو فیہا ورنہ قصور عقل سمجھیں۔ یہ نہ ہو کہ اپنے خیالات و ادوہام کو اصل سمجھیں اور کلام اللہ و حدیث کو کھینچ کر ان کا اس پر مطابق کریں۔“ سرسید اور مولانا نانوتوی کے سوال و جواب سے اس تضاد اور بعد کا اندازہ اچھی طرح کیا جا سکتا ہے۔ جو غرضی نمک اور سرسید کی ہنچری فکر کے درمیان پایا جاتا ہے۔

سرسید کی تفسیر.....

والے کے لگائے جاتے ہیں یہ کچھ پر مجبور ہونے کے علاوہ اس کے ہم کو ان اصول اور ان تولی و علی و عددوں پر غور کرنا ضروری ہوتا ہے جو خود خدا نے کیے ہیں۔ ان کی اس بات کا مطلب اس کے علاوہ کچھ نہیں کہ عربی زبان کے اصول و قواعد اور لغت کی رو سے قرآن کا مفہوم جو کچھ بھی نکلتا ہو لیکن سرسید کے لیے دعائی صورت میں قابل قبول ہو سکتا ہے جب وہ ان کے مقرر کردہ اصول و نچ کے مطابق ہو اور نہ نچ کے اصول کی روشنی میں اس مفہوم پر نظر ثانی کیے اس کے موافق اس کے معنی متعین کیے جائیں گے۔

عربی زبان کے مفہیم، اصول و قواعد اور عربی الفاظ کے لغوی مدلولات سے کمتر اگر چلے گا جواز وہ اس طرح فراہم کرتے ہیں۔ ”بلاشبہ اس امر میں ہم مجبور ہیں اور نہ بھراس کے کہ قرآن مجید کے معنی قرار دینے میں موجود لغت کی کتابوں اور علم ادب کی کتابوں کی طرف رجوع کریں اور کچھ چارہ نہیں ہے لیکن اگر بالفرض ہم کو قرآن مجید سے کسی لفظ کا ایسے طور پر استعمال، یا ایسے معنوں میں استعمال، بطور یقین کے ثابت ہو جاوے جو کتب لغت یا علم ادب کی کتابوں میں نہ ملے، تو ہم اس کے اختیار کرنے میں کوئی وجہ تامل کی نہیں پاتے۔“

سرسید اپنی تفسیر کے اس اصل الاصول پر بڑی طویل تحریر سورۃ انفام کی آیت نمبر ۳۷
”وقالوا لولا نزل علیہ آیۃ من ربہ قل ان الله قادر علی ان یُنزل آیۃ و لکن اکثرہم لا یعلمون“ (انہوں نے کہا کیوں نہیں اتاری گئی اس پر یعنی پیغمبر، کوئی نشانی، یعنی معجزہ، اس کے ہر در و گار کی طرف سے کہہ دے کہ بے شک اللہ اس پر قادر ہے کہ اسے کوئی نشانی، لیکن ان میں سے اکثر نہیں جانتے۔
سرسید کی تفسیر کرتے ہوئے سپرد قلم کی ہے یہ اپنی اس تشریح میں سرسید نے یہ ثابت کرنے کی کوشش کی ہے کہ ہر چیز قانون فطرت کے مطابق ہوتی ہے اور اس کے خلاف ہونا ناممکن ہے۔
چنانچہ ان کے الفاظ میں ”تمام مخلوقات میں، انسان ہو یا حیوان، شجر ہو یا حجر، سب میں خدا نے فطرت رکھی ہے، اور اس کے اثر و بغیر کسی کے بتائے اور بغیر کسی سکھانے والے کے سکھائے، اسی فطرت کے مطابق ہوتے رہتے ہیں۔“

لے و ۵۸ مکاتبات ص: ۲۵

۳۷۔ ایضاً ص: ۲۷۔ یہ بات نوٹ کرنے کے لائق ہے کہ سرسید اس بات کو مبہم چھوڑ دیتے ہیں کہ کسی لفظ کے وہ معنی جو کتب لغت یا علم ادب کی کتابوں میں نہیں ملے ان معنی کے قرآن کریم سے استخراج کرنے کا کیا طریقہ اور ذریعہ ہوگا۔
۳۸۔ سرسید: تفسیر قرآن، جلد سوم ص: ۱۲۱۔ ۲۱۔ ۵۸ ایضاً ص: ۱۳۰

اس تحریر میں اسی اصول نہیچ کے مطابق وہ مجبورے کا انکار کرتے ہیں۔ لکھتے ہیں ”عزیز کہ ہم نے مجبور و کرامت کے مفہوم میں اس امر کو داخل کیا ہے کہ اس کا وقوع خلاف قانون قدرت ہے اور اسی اصول پر مجبور و کرامت سے انکار کیا ہے۔“ اگلے جمل کر لکھتے ہیں ”محکم دلائل سے مزین معجزات یا کرامات کا انکار کسی وجہ سے کیا ہو، مگر ہمارا انکار صرف اس بنا پر نہیں ہے کہ وہ مخالف عقل کے ہیں اور اس لیے ان سے انکار کرنا ضرور ہے۔ بلکہ ہمارا انکار اس بنا پر ہے کہ قرآن مجید سے معجزات و کرامات یعنی ظہور امور کا بطور خرقِ عادت یعنی خلاف فطرت، یا خلاف جبلت، یا خلاف خلقت یا خلاف قدر الٰہی قدر باللہ کے امتناع پایا جاتا ہے جس کو ہم مختصر لفظوں میں یوں تعبیر کرتے ہیں کہ کوئی امر خلاف قانون قدرت واقع نہیں ہوتا۔ اور اسی لیے معجزات و کرامات سے جب کہ ان کے معنوں میں غیر مقید ہونا قانون قدرت کا مراد لیا جاوے، تو انکار کرتے ہیں۔ اور اگر ان کے مفہوم میں یہ بھی داخل کیا جاوے کہ وہ مطابق قانون قدرت کے واقع ہوتے ہیں تو صرف نزاع لفظی باقی رہ جاتی ہے۔“ مسرتیسا اسی پر اسی نہیں کرتے بلکہ مجبورے پر یقین کرنے کو شرک قرار دیتے ہیں۔ کہتے ہیں ”ہماری سمجھ میں کسی شخص میں مجبورے یا کرامت کے ہونے کا یقین کرنا ذاتِ باری کو توحید فی الصفات پر ایمان کو ناقص اور کامل کر دینا ہے۔“ ان کے خیال میں مجبورے اور کرامات پر یقین ہی نے لوگوں کو ”پرپرستی و گور پرستی کی رغبت دلانی ہے۔“ دلچسپ بات یہ ہے کہ اس بحث میں شاہ ولی اللہ صاحب کی بعض عبارتیں پیش کر کے ان کی تشریح اپنے اصول کے مطابق کرنے کے بعد لکھتے ہیں کہ ”اس لیے کہا جاسکتا ہے کہ دلائل شاہ صاحب بھی ہمارے اصول کے موافق منکرین معجزات میں سے ہیں۔“ لیکن شاہ صاحب ہی نے ”حجۃ اللہ البالغہ“ کے ”باب الابداع والخلق

۱۔ تفسیر قرآن جلد سوم ص: ۳۶

۲۔ تفسیر قرآن ۳/۴۰ غلابا یہ سائنس سے مرستید کا مرعوبیت بلکہ زیادہ صحیح یہ ہوگا کہ ان کے انیسویں صدی کے سائنسی انکار اور اس دور کے سائنسی اکتشافات سے افتد کردہ نظریہ قانون قدرت کو علم انسانی کا متہا و سلب سمجھنے کا غلط، بلکہ فی الحقیقت ان کی سائنس سے براہ راست ناواقفیت کا نتیجہ ہے کہ مرستید کی نظر سے یہ بات پوشیدہ رہ جاتی ہے کہ مشیت الہی اور قانون قدرت دو مختلف چیزیں ہیں اور یہ کرشیت الہی قانون الہی سے بالاتر ہے اور معجزات اگر سرزد ہوتے ہیں تو مشیت الہی کے تحت نہ کہ قانون الہی کے موافق بلکہ کسی خاص مدد کے معروضہ قانون الہی کے تحت نہ کہ کسی مدد یا کہ نہ کہ انہیں قانون قدرت سمجھنے کے بعد نزاع لفظی رہ جاتی ہے اور درست نہیں۔ اس کے بعد بھی نزاع لفظی ہی باقی رہتی ہے۔ ۳۔ دیکھ ایضاً ص: ۳۶ ۴۔ ایضاً ص: ۳۶

والتدبیر میں پروردگار عالم کے اس کائنات میں ہمدردت جاری و ساری تصرفات اور اسباب میں تطبیق و تبدیلی کی جو شکلیں قبض و بسط و احاطہ و الہام کے نام سے بتائی ہیں ان کی تردید کرتے ہیں۔ درحقیقت سر سید کو اس اصول نیچر کے تسلیم کرنے کے بعد محسن الملک کے الفاظ میں خدا کو نیچر کا اور نہ صرف نیچر کا بلکہ خیالی اور فرضی نیچر کا پابند ہونا ماننا پڑتا ہے۔ اور میرے نزدیک اس کے معنی یہ ہیں کہ خدا ایک موجود معطل ہے اور اس کی طرف قدرت و اختیار و مشیت و ارادہ کی نسبت بے معنی ہے۔ واقعہ یہ ہے کہ سر سید جس طرح اصول نیچر کو پیش کرتے ہیں اس کو مان لینے کے بعد جیسا کہ محسن الملک نے بھی کہا ہے، خدا کی حیثیت محض علۃ العلل کی رہ جاتی ہے جس سے کائنات قہر و ارادے اور مشیت کے ساتھ نہیں بلکہ اضطراراً صادر ہوئی ہے جس میں خدا کے ارادہ اور اختیار کو کوئی دخل نہیں۔ وہ فاعل و خالق بھی نہیں رہتا کیونکہ فاعل و مفعول اور خالق و مخلوق کا تعلق اختیار کا ہے اور علت و معلول کا اضطراری ایسے سر سید کے مسلک کے مطابق اصول نیچر کو تسلیم کرنے کا دوسرا اہم نتیجہ یہ ہے کہ خدا کی حیثیت زیادہ سے زیادہ ایک ایسے خالق کی قرار پاتی ہے جو ایک دفعہ کائنات کو خلق کرنے کے بعد اور اس کے لیے ایک قانون مقرر کر دینے کے بعد اب خود بھی اس قانون کا ایسا پابند بنکر اور اپنی مخلوق سے ایسا لاطلق ہو کر اس سے علیحدہ بیٹھ گیا ہے کہ اب وہ کسی طرح کا تصرف بھی اس میں نہیں کر سکتا۔ سر سید کا یہ خیال انہیں ہندو نظریہ کرم (KARMA) سے نہایت قریب لے آتا ہے جس کے مطابق کرم کے قانون کو خدا چاہے بھی تو خود بھی نہیں توڑ سکتا اگرچہ اس بات کے شواہد موجود نہیں ہیں کہ سر سید پر ہندو فلسفہ کا کوئی اثر پڑا ہو۔ ان کے یہاں اس خیال کا منبع امیسویں صدی کے سائنس کا ناقص علم، خود سائنس کے بنیادی متعلقات فکر سے عدم واقفیت نیز فلسفہ جدید کے اصول و نظریات سے بے خبری ہے۔

۱۔ قبض کی مثال: دجال کا باوجود آمادہ قتل و فراہمی آگ قتل ایک انسان کے قتل پر قادر نہ ہونا۔

۲۔ بسط کی مثال: پاؤں مارنے سے حضرت ابوب علیہ السلام کے لیے پانی کے چھٹے کا نکل آنا۔

۳۔ احاطہ کی مثال: حضرت ابراہیم علیہ السلام کے لیے آگ کا ٹھنڈا کر دینا۔

۴۔ الہام کی مثال: حضرت خضر کشتی کو توڑ دینا، لڑکے کو مار ڈالنا اور دیوار بنانے کا واقعہ۔ تفصیل کے لیے

دیکھئے جوہر الدلائل، باب الادبائع و الخلق والتدبیر۔

۵۔ مکاتبات ص: ۵۶۔